

धोरण : ४

हिन्दी

५. धम्मक - धम्मक आता हाथी


- प्रयाग शुक्ल



धम्मक-धम्मक आता हाथी,
धम्मक-धम्मक जाता हाथी ।

अपनी सूंड उठाता हाथी,
अपनी सूंड गिराता हाथी,
अपनी सूंड हिलाता हाथी,
अपनी सूंड घुमाता हाथी ॥

धम्मक-धम्मक आता हाथी,
धम्मक-धम्मक जाता हाथी ।





जब पानी में जाता हाथी,
भर-भर सूंड नहाता हाथी,
कितने केले खाता हाथी,
यह तो नहीं बताता हाथी ।
धम्मक-धम्मक आता हाथी,
धम्मक-धम्मक जाता हाथी ।





शब्दार्थ

धम्मक	- जोश, तेज
पानी	- जल, नीर, सलिल
हाथी	- गज

अभ्यास

प्रश्न १. कविता का अभिनय के साथ गान कीजिए ।

प्रश्न २. सूचना के अनुसार अभिनय कीजिए :

- रोना
- हँसना
- पटाखे छोड़ना
- कपड़े धोना



प्रश्न ३. (अ) पढ़िए और समझिए:

गिराना × उठाना

आना × जाना

छोटा × बड़ा

ऊँचा × नीचा

पकड़ना × छोड़ना



(ब) ऊपर दिए गए विलोम शब्दों पर आधारित वाक्य बनाइए।

जैसे : गिरे हुए को उठाना चाहिए ।

हमें किसी को गिराना नहीं चाहिए ।

१) आना × जाना

वाक्य : मंदिर में कुछ लोग आना चाहते थे, कुछ लोग मंदिर से जाना चाहते थे।

(२) छोटा × बड़ा

वाक्य : मेरा एक भाई मुझसे छोटा है, एक भाई मुझसे बड़ा है।



(३) ऊँचा × नीचा


वाक्य : गिरनार ऊँचा पर्वत है, चोटीला नीचा पर्वत है।

(४) पकड़ना × छोड़ना

वाक्य : मगर आदमी को पकड़ता है, तो छोड़ता नहीं है।




प्रश्न ४. चित्र के आधार पर कहानी कहिए ।




जंगल में एक सिंह रहता था। बहुत से अन्य जानवर भी रहते थे। सिंह जानवरों को अपनी मरजी के अनुसार मारकर खा जाता था। सभी जानवरों ने इकट्ठे होकर सिंह से कहा कि वे रोज एक जानवर भेजेंगे।





एक दिन खरगोश की बारी आई।
उसने समझदारी से काम लिया। वह
जान-बूझकर सिंह के पास देर से पहुँचा।
भूखा सिंह गुस्से में था। खरगोश ने कहा
- "रास्ते में एक दूसरा सिंह मिल गया
था। उसने मुझे रोक लिया था।"





सिंह भड़क उठा। उसने कहा – “चल दिखा मुझे, वह सिंह कहाँ है?” खरगोश सिंह को एक कुएँ के पास ले गया। उसने सिंह को कुएँ के अंदर देखने के लिए कहा। सिंह ने कुएँ में झाँका। कुएँ के पानी में उसने अपनी परछाईं देखी। उसने उसीको दूसरा सिंह समझ लिया। उसको मारने के लिए वह कुएँ में कूद पड़ा और मर गया।

इस तरह बुद्धिमानी से खरगोश ने अपनी जान बचाई।



स्वाध्याय

प्रश्न १. प्रश्नों के उत्तर दीजिए :

(१) हाथी किस तरह आता है?

➤ हाथी धम्म-धम्म करता आता है ।

(२) नहाने के लिए हाथी सूँड़ में क्या भरता है?

➤ नहाने के लिए हाथी सूँड़ में पानी भरता है।

(३) हाथी क्या खाकर बताता नहीं है?


➤ हाथी केले खाकर बताता नहीं है।




(४) हाथी पानी कहाँ डालता है? क्यों?

➤ हाथी पानी अपने ऊपर डालता है, क्योंकि वह नहाना चाहता है।

प्रश्न २. चित्र में हाथी के कुछ अंग नहीं हैं उन्हें पूर्ण कीजिए एवं चित्र में रंग भरिए :



THANKS



FOR WATCHING

